

እውነተኛ ክርስትናና

ሃይማኖት

እንዴን ከሌላው እንዴት መለየት ይቻላል?

እሁን ያለንበት ዘመን ሐዋርያው ጳውሎስ በማስጠንቀቂያ ብዙ የውሸት ሃይማኖቶች የሚነሱበት ዘመን ነው በማለት የጠቀመውን ዘመን ይመስላል። እነዚህ የሐሰት ትምህርቶች የእግዚአብሔርን ቃል በደንብ ያልተማሩትንና አዲስ ክርስቲያኖችን የሚሰቡ ናቸው፤ 1ጢሞ. 4:1። እዲሱ አማኝ መንፈሳዊ ዕድገትን እንዲያገኝ እዲስ እንደተወለደ ሕፃን ተንኮል የሌለበትን የቃሉን ወተት እንዲመኝ ተመክሮአል፤ 1ጴጥ. 2:2። ሐሰተኛ ትምህርቶችን ለይቶ ለማወቅ የእግዚአብሔር ቃል ዕውቀት አስፈላጊ ነው። ክርስቲያን መሆን ብቻ በቂ አይደለም። ክርስቶስ በማቴ. 24:24 እንዳስጠነቀቀው የሐሰት አስተማሪዎች የተመረጡትንም እንኳ ሊያስቁ ይችላሉ፤ ይላል።

ጳውሎስ ለገላትያ ሰዎች «በክርስቶስ ጸጋ እናንተን ከጠራችሁ ከእርሱ ወደ ልዩ ወንጌል እንዲህ ፈጥናችሁ እንዴት እንዳለፋችሁ እደነቃለሁ፤ እርሱ ግን ሌላ ወንጌል አይደለም፤ የሚያናውጡአችሁ የክርስቶስንም ወንጌል ሊያጣምሙ የሚወዱ አንዳንዶች እሉ እንጂ» ብሎ ጽፎላቸዋል፤ ገላ. 1:6-7።

ይህች ትንሽ መጽሐፍ የተጻፈችበት ዓላማ አንዳንድ የሐሰት ትምህርቶች ልዩ ምልክት የሆኑትን ጠባያት ግልጽ ለማሳየት ነው። ከዚያም የቢሪያ ሰዎች ጳውሎስ ያስተማራቸው ነገሮች እውነት መሆን እለመሆናቸውን ለማወቅ ቃሉን ዕለት በዕለት እንደመረመሩ እኛም እንዲሁ እናደርጋለን፤ የሐዋ. 17:11።

«ወንድሞች ሆይ መንፈስን ሁሉ አትመኑ፤ ነገር ግን መናፍስት ከእግዚአብሔር ሆነው እንደሆነ መርምሩ፤ ብዙዎች ሐሰተኛ ነቢያት ወደ ዓለም ወጥተዋልና፤ 1ዮሐ. 4:1።

ይህች ትንሽ መጽሐፍ ሁለት ክፍሎችን ይዛለች።

በክፍል አንድ በብዙ ሃይማኖቶች ዘንድ እንዲያውም ቤተ ክርስቲያን ተብለው በሚጠሩትም እንኳ የሚገኙ ሦስት ትምህርቶችን እናጠናለን። እነዚህን የሚያስተምር ቡድን መጽሐፍ ቅዱስ ከሚያስተምረው ውጭ ያስተምራል። የዚህ ቡድን ተባባሪ ልንሆን እይገባም።

በክፍል ሁለት ከእግዚአብሔር አገልግሎት ወደ አመፀኝነት፣ ወደ ሐሰት ትምህርት፣ ወደ ደካማነትና ከንቁነት የሚያደርሱት ስለ ስድስት ሐሳቦች እናጠናለን። ምን ጊዜም በማንኛውም ቦታ እነዚህ ነገሮች ቢገጥሙን ልንጠነቀቅ ይገባናል። እንዳንድ ጊዜም በእነዚህ ስሕተቶች መጠመድን ለማስወገድ ኅብረታችንን መለወጥ ያስፈልገናል።

ለእነዚህ ዘጠኝ ትምህርቶች ለእያንዳንዱ የውይይት ጥያቄዎች ተሰጥተዋል። እንባቢም ተጨማሪ ጥያቄዎች ቢኖሩዎት፡-

ለእውነተኛ ክርስትናና ሃይማኖት አዘጋጅ

የመልእክት ሣጥን ቁጥር 127

አዲስ አበባ

ብለው ይጻፉልን።

ክ ፍ ል አ ን ድ

የብዙ ሐሰተኛ ሃይማኖቶች ባህርያት

1. ከመጽሐፍ ቅዱስ ውጭ የሆነ መለኮታዊ መገለጥ እንዳለ ያስተምራሉ።

ከመጽሐፍ ቅዱስ ውጭ መለኮታዊ መገለጥ ሲሉ፡- እግዚአብሔር ከመጽሐፍ ቅዱስ ሌላ ሥልጣን ያለው መልእክት ስጥቷል ማለታቸው ነው። ይህንን የሚያስተምሩ እግዚአብሔር ከመጽሐፍ ቅዱስ ሌላ ሥልጣን ያለው ትምህርት እየሰጠ ነው ይላሉ። እነዚህ ሰዎች በመጽሐፍ ቅዱስ ውስጥ ተጨማሪ መልእክት እያስገቡ ናቸው፤ ብዙ ጊዜ ትምህርታቸው የእግዚአብሔርንም ቃል የሚቃረን ነው።

ያልተለመደ፡ አስደናቂ መገለጥና ውስጣዊ መረጃ ሳይኖር ሐሰተኛ ሃይማኖት ሊኖር እይቸልም። ብዙውን ጊዜ ሐሰተኛ ሃይማኖት «ይህንን እየሁ ... እንደዚህ ዓይነት መገለጥ ሆነልኝ» በሚሉ ሰዎች እምነት ላይ የተመሠረተ ነው። በግል ተቀብለናል ለሚሉት መገለጥ መለኮታዊ ሥልጣን ያለው መሆኑን ያስተምሩና በዚያ መሠረት ተከታዮችን ይሰበስባሉ። መገለጡ፡- በድምፅ፡ በራዕይ ወይም በነቢይ ሊሆን ይችላል፤ ነገር ግን መጽሐፍ ቅዱስ ከሚለው ጋር አይጣጣምም፤ 2ቀሮ. 13፡1።

መሪው «ወደ ኢየሱስ ና» ይል ይሆናል፤ እንደ እውነቱ ከሆነ ግን «ወደ እኔ ና» ማለቱ ነው።

እነዚህ ሐሰተኛ አስተማሪዎች እንዲህ ይላሉ፡-

- 1/ «እግዚአብሔር ሌላ ግንም ሰምቶ የማያውቀውን መልእክት ለእኔ ሰጥቶኛል። መጠራጠር የለብህም። ይህንን መልእክት ተቀበለውና ተከተለኝ።»
- 2/ «ይህ አዲስ መልእክት በመጽሐፍ ቅዱስ የጉደለውን የሚያሟላ፡ የሚያካክስና ከመጽሐፍ ቅዱስም እኩል ነው።»
- 3/ «በእርግጥ የእግዚአብሔር ቤተሰብ የሚሆኑት ይህንን የሚቀበሉ ብቻ ናቸው።»
- 4/ «ይህንን እንድንገርህ እግዚአብሔር ተናግሮኛል ወይም መንፈስ ተናግሮናል።»

እነዚህ የሐሰት አስተማሪዎች ሰዎችን ለመሳብ የራእይን፣ የሕልምንና የትንቢቶችን ታላቅነት በማጋነን ይናገራሉ፤ የትርጉሞቻቸው ልዩ መሠረቶች እነዚህ ናቸው። ሰዎች እነርሱ የሚሉትን እንዲቀበሉ እንጂ ማረጋገጫዎችን እንዲጠይቁ አይፈልጉም። በሥነ ምግባራዊ ፈተና ለመፈተን ራሳቸውን ለመስጠት ፈቃደኞች አይደሉም። ምን ጊዜም ከመጥፎ ዛፍ ጣፋጭ ፍሬ እንደማይገኝ የታወቀ ነው።

መጽሐፍ ቅዱስ ግን እንዲህ ይላል፡-

- 1/ ከዘፍጥረት እስከ ራእይ ያለው የመጽሐፍ ቅዱስ መልእክት አንዱ ሌላውን የማይቃረን ነገር ግን ስምም ነው፤ 2ኢጥ. 1፡21።

2/ በእግዚአብሔር መንፈስ የተሰጠና ሥልጣን ያለው መጽሐፍ ቅዱስ ብቻ ነው፤
2ጢሞ. 3:16።

3/ በመንፈስ ቅዱስ ዳግመኛ የተወለዱ ሁሉ የእግዚአብሔር ቤተሰብ አባላት ናቸው፤
ዮሐ. 3:1-5።

4/ ሌላ ወንጌልን የሚሰብክ የተረገመ ይሁን በማለት መጽሐፍ ቅዱስ ያወጣል፤ ገላ.
1:8-9። እግዚአብሔር በልጁና በቃሉ ብቻ ይናገራል፤ ዕብ. 1:2፤ መዝ.
118:89።

እነዚህን ጥያቄዎች ጠይቁ

1/ ይህ ቡድን ወይም መሪ መጽሐፍ ቅዱስ የሚለውን «የሚያርም ወይም
የሚያስተካክል» ከእግዚአብሔር የተሰጠ ልዩና እርግጠኛ የሆነ ራዕይ ወይም
መልእክት አለኝ» በማለት ያስተምራልን?

2/ ትምህርቱስ በግልጽ በእግዚአብሔር ቃል ሊደገፍ ይችላልን?

3/ ሌሎች ጽሑፎች አንደ መጽሐፍ ቅዱስ አስፈላጊ ወይም ከመጽሐፍ ቅዱስ እኩል
ናቸው ብሎ ይክራክራልን?

2. ደገንነት በሥራ ነው ብለው ያስተምራሉ

ደገንነት በሥራ ማለት ዘላለማዊ ሕይወት ክርስቶስ በመስቀሉ ላይ በፈጸመው ሳይሆን
በሌላ ነገር ላይ የተመሠረተ ነው በማለት የሚያስተምር ትምህርት ነው። ስለዚህ ዘላለማዊ
ሕይወት በእግዚአብሔር ፀጋ ላይ ሳይሆን በሰዎች ተግባር ላይ የተመሠረተ ሲሆን
የእግዚአብሔር ቤተሰብ አባልነትም እግዚአብሔር በልጁ ባደረገው ላይ ሳይሆን እኛ
በምንፈጽመው ላይ የተመሠረተ ነው ይላሉ።

የሐሰት አስተማሪዎች እንዲህ ይላሉ፡-

1/ «ከእግዚአብሔር ጋር ሰላም ለመፍጠር አስፈላጊ የሆኑ ብዙ ሕጎችንና
መመሪያዎችን አንሰጣለን።»

2/ «መልካም ተግባራችን ከኃጢአታችን ከበለጠ እንድናለን ወይም አንቀደላለን።»

3/ «ፀጋን አንከድም፤ ነገር ግን አንድ ተጨማሪ ነገር አስፈላጊ ነው።»

መጽሐፍ ቅዱስ ግን እንዲህ ይላል፡-

1/ ክርስቶስ ከኃጢአት ቅጣት ቤሾቶናል፤ ገላ.2:16፤ 3:13፤ ቆላ.2:16-22፤
ሮሜ 4:4-5።

2/ የእግዚአብሔር ቃል «ፀጋው በእምነት አድናቆት ያለው ... በሥራ አይደለም ...»
ይላል፤ ኤፌ.2:8-9፤ ቴቶ 3:5።

3/ ስው በፀጋ ብቻ ጽድቅ አል ወይም ድናክል፤ ሮሜ 3:24፤ ኤፌ.2:5።

እነዚህን ጥያቄዎች ጠይቁ

1/ ይህ ቡድን ወይም የቡድኑ መሪ የክርስቶስ መሥዋዕትነት ለለው ልጅ ደገንነት በቂ
አይደለም ብሎ ያስተምራልን?

2/ አንዳንድ ቀናትን ማክበር ለደገንነት ይረዳሉ ወይም ያስፈልጋሉ ብሎ
ያስተምራልን?

3/ በቂ መልካም ሥራዎችን ብንሠራ እንድናለን ብሎ ያስተምራል?

4/ አንዳንድ ሥነ ሥርዓትን መለማመድ ለደገንነታችን አስፈላጊዎች ናቸው ብሎ
ያስተምራልን?

3. ስለ ክርስቶስ ከመጽሐፍ ቅዱስ ውጭ የሆነ አመለካከት ያቀርባሉ

በአሁኑ ጊዜ በአንዳንድ ሰዎች ዘንድ ስለ ኢየሱስ ክርስቶስ ማንነትና ሥራ ትክክል
ያልሆነ አመለካከት አለ። የኢየሱስ ክርስቶስን አምላካነት የሚከዱ ነገር ግን
ክርስቲያንነታቸውን የሚናገሩም እንኳ አሉ። ጥቂቶች የኢየሱስን ሰውነት ይክዳሉ።
የኢየሱስ ክርስቶስን እምላካነትና ሰውነት ከደው ሳለ በእግዚአብሔርና በኃጢአተኞች
መካከል የሚያማልዱ ቅዱሳን፤ መላእክትና ሌሎች ሰዎችም አሉ ብለው ያስተምራሉ።

ሐሰተኛ አስተማሪዎች እንዲህ ይላሉ፡-

1/ የቡድኑ መሪ የሆነው ሰው የክርስቶስን ቦታ ይይዛል።

2/ ኢየሱስ ከብዙዎች አንደኛው መሪ ተደርጎአል።

3/ ለኢየሱስ ብቻ ተገቢ የሆኑት ነገሮች ቸል ተብለዋል፤ ተትተዋል።

ሐሰተኛ አስተማሪዎች «ኢየሱስ አምላክ አይደለም፤ ነገር ግን መልካም ለው ወይም
ለው ሠራሽ አምላክ ነው። እግዚአብሔርን መላይ ወይም አጅግ በጣም አዋቂ የሆነ ሰው
ነው» ይላሉ።

መጽሐፍ ቅዱስ ግን እንዲህ ይላል፡-

1/ «እኔ ክርስቶስ ነኝ እያሉ በሰሜ ይመጣሉና፤ ብዙዎችንም ያስታሉ» ማቴ.
24:5-24፤ ማር.13:22።

2/ «ለእኛስ ነገር ሁሉ ከእርሱ የሆነ እኛም ለእርሱ የሆነን አንድ አምላክ አብ አለን፤
ነገር ሁሉም በእርሱ በኩል የሆነ እኛም በእርሱ በኩል የሆነን አንድ ጌታ ኢየሱስ
ክርስቶስ አለን» 1ቆሮ.8:6።

3/ ክርስቶስ ስለ ራሱ የለጠው ምስክርነት የሚከተሉትን ያሳያል፡-

- ዘላለማዊ መሆኑን፤ ዮሐ.8:58።

- ከአብ ጋር እኩል መሆኑን፤ ዮሐ.5:17-23።

- የእግዚአብሔር ልጅ መሆኑን ማህ. 3:17፤ 26:63-64፤ ዮሐ. 1:14 እና 18፤ 3:16 እና 18፤ 14:7 እና 10።
- መንገድ፣ እውነት፣ ሕይወትም መሆኑን፤ ዮሐ. 1:4 እና 9፤ 14:6፤ ዕብ. 10:19-20።
- ሕይወት መሆኑን፤ ዮሐ. 11:23፤ ቆላ. 3:4፤ 1ዮሐ. 5:11።
- የማይታይ አምላክ ምሳሌ መሆኑን፤ ከፍጥረት ሁሉ በፊት በኩር መሆኑን፤ ቆላ. 1:15፤ ዕብ. 1:3።
- በሰውና በእግዚአብሔር መካከል ያለ አማካኛ እርሱ ብቻ መሆኑን፤ 1ጢሞ. 2:5፤ ዕብ. 8:6፤ 12:24።
- የቤተ ክርስቲያን ራስ መሆኑን፤ ኤፌ. 1:22።
- ከሴት የተወለደ መሆኑን፤ ማህ. 1:18፤ ሉቃ. 1:31፤ ገላ. 4:4።
- ሥጋና ደማችንን መክፈሉ፤ ዮሐ. 1:14፤ ዕብ. 2:14።
- ሰብዓዊ ነፍስ የነበረው መሆኑን፤ ማህ. 26:38፤ ሉቃ. 23:46፤ ዮሐ. 2:31።
- በሁሉ ነገር ሰውን ይመስል እንደነበር፤ ዮሐ. 3:22፤ ፊልጵ. 2:7-8፤ ነገር ግን ያለ ኃጢአት መሆኑን፤ ዕብ. 2:17፤ 4:15፤ 1ጴጥ. 2:22፤ 1ዮሐ. 3:5።
- ክርስቶስ ስለ ሰው ሁሉ ሞትን መቅመጡ፤ ዕብ. 2:9።
- ሁሉም በክርስቶስ ሕያዋን እንደሚሆኑ፤ 1ቆሮ. 15:20-22።

እነዚህን ጥያቄዎች ጠይቁ

- 1/ የዚህ ቡድን መሪ የማይገባውን ክብር ለራሱ ይሻል?
- 2/ ይህ ቡድን ለክርስቶስ እንደ ወልድነቱና አምላክነቱ ትክክለኛውን ቦታ ይሰጠዋል?
- 3/ ክርስቶስ መልካም ሰው ብቻ ነበር ብሎ ያስተምራል?
- 4/ ክርስቶስ ከብዙ መሪዎች አንደኛው ነበር ብሎ ይናገራል?
- 5/ ኢየሱስ ክላብ ወይም ከመንፈስ ቅዱስ የበሰጠ ነው ይላል?

ክ ፍ ል ሁ ለ ት

በእንዳንድ የሐሰተኛ ሃይማኖቶች ላይ የሚታዩ ምልክቶች

1. ያልተረጋገጠ ተስፋ

ይህ ትምህርት፡- «ከሞት በኋላ እንጂ በዚህ ዓለም ሳለህ ዘላለማዊ ሕይወት እንዳለህ ፈጽሞ እርግጠኛ መሆን አትችልም» የሚል ነው።

የሐሰት አስተማሪዎች ይህንን የሚሉት፡- ተከታዮቻቸውን ያለ እንዳች ፋታ በግዳጅ ሥር ለማድረግ ስለሚፈልጉ ነው። ሐሰተኛ አስተማሪዎች ወይም መሪዎች ተከታዮቻቸው ይበልጥ እንዲጥሩና ከእግዚአብሔር ባልሆነና ባልተረጋገጠ ተስፋ ቢስ ግንኙነት ግዞት ሥር እንዲሆኑ ይፈልጋሉ። ያልተረጋገጠ ተስፋ ፈጽሞ ተስፋ አይደለም።

ሐሰተኛ አስተማሪዎች እንዲህ ይላሉ፡-

- 1/ «ማን የእግዚአብሔር ቤተሰብ አባል እንደሆነ የምናውቀው በፍርድ ቀን ብቻ ነው።»
- 2/ «እርግጠኝነት ከትምክሕት ይቆጠራል። እግዚአብሔር የሚያውቀውን በእርግጥ ሊያውቅ የሚችል ማንም የለም።»
- 3/ «ትክክለኛው የመጽሐፍ ቅዱስ ትርጉም ያለን እኛ ብቻ ነን። የምንለውን ተቀበል፤ ወደ መንግሥተ ሰማይም ትገባለህ።»

መጽሐፍ ቅዱስ ግን እንዲህ ይላል፡-

- 1/ እግዚአብሔር በክርስቶስ አምናችሁ በመንፈስ ቅዱስ ታትማችኋል፤ ኤፌ. 1:13።
- 2/ በእግዚአብሔር ኃይል ተጠብቀናል፤ 1ጴጥ. 1:3-6።
- 3/ እርግጠኛ ተስፋ እለን፤ ዕብ. 6:17-19።
- 4/ ትክክለኛ ሃይማኖት ትምህርትን የማይሾ እሉ፤ 2ጢሞ. 4:3።
- 5/ የእግዚአብሔር ልጆች ነን፤ ዮሐ. 1:12፤ 2ቆሮ. 6:18፤ ገላ. 3:26።

ይህንን ስሕተት ለማስወገድ

- 1/ በክርስቶስ የተፈጸመውን የደገነነታችንን ማረጋገጫ መቀበላችን መሆኑን እስታውስ።
- 2/ ይህ ቡድን የሚጠቀምባቸው ጥቅሶች የሚገኙት የት እካባቢ እንደሆነ በማጤን ክፍለ ምንባቡን በሙሉ ከመጽሐፍ ቅዱስ በጥንቃቄ እጥና።
- 3/ በክርስቶስ ስላለን ተስፋና ቃል ኪዳን የሚያስተምሩትን ጥቅሶች ሁሉ ከመጽሐፍ ቅዱስ እጥና።

ይዞታቸውን ለማረጋገጥ እነዚህን ጥያቄዎች ጠይቁ

- 1/ ድኛህሁ የሚለውን ሰው ትምክሕተኛ በማለት ይወነጅሉታል?
- 2/ የመንፈስ ቅዱስን ኃይል የመስጠት ተግባር በማስተማር ምትክ መጠሪያና ተስፋ የሌላቸው እንዲሆኑ ያደርጉአቸዋል?
- 3/ ስለ ዘላለም ሕይወት እርግጠኝነት የሚያስተምሩትን ጥቅሶች የሚተረጉሙአቸው እንዴት ነው?
2. ተገቢ ያልሆነ መሢሃዊ መሪነት

እንደ ዘመናዊ ወንድ ወይም ሌት ልዩ ወኪል መሢህ ወይም ነቢይ እንዲሆን ማንም የማይደረገው መለኮታዊውን መሪና ተግባሩን ከመሊሁ ከኢየሱስ ክርስቶስ ጋር ያስተካክሉታል።

ክርስቶስን ከፍ ከፍ ከማድረግና የእግዚአብሔርን ቃል ከማስተማር ይልቅ ራሳቸውን ከፍ ከፍ ያደርጋሉ። ራሳቸውን ለመሾም ያለውን ፈተና ሲጻፉ ወይም ተከታዮቻቸው ለእነርሱ ያላቸውን ተገቢ ያልሆነ ክብር ሊያስተወ የሚችሉ ጥቂቶች ብቻ ይገኛሉ። ፈቃዳቸው በእሳዋቂዎች ዘንድ እንዲፈጸም ለማድረግ ኃይላቸውንና እውቀታቸውን ይጠቀማሉ።

የተከታዮቻቸው እምነት ያለእነርሱ ሊቀም እንደማይችል አድርገው እርሳቸውን ያቀርባሉ። መጽሐፍ ቅዱስ የሚገልጸውን አይቀበሉም።

ሐሰተኛ አስተማሪዎች እንዲህ ይላሉ:-

- 1/ ኢየሱስ የአይሁድ መሢህ ነበር፤ ነገር ግን እያንዳንዱ አገር የራሱ የሆነ መሢህ ያስፈልገዋል።
- 2/ የክርስቶስ ሃይማኖት ከኢየሩሳሌም ተገኘ። አሁን ከአገራችን ባሕልና ልማድ ጋር ተስማሚ የሆነ ሃይማኖት ያስፈልገናል። የሚያስፈልገንን ከኢየሱስ ትምህርት እንዋሳለን።
- 3/ ማድረግ የሚገባንን ለራሳችን እንወስናለን። ለተከታዮቻችን ጠቃሚ የሆነው ምን እንደሆነ እናውቃለን።

መጽሐፍ ቅዱስ ግን እንዲህ ይላል:-

- 1/ የእምነታችን ራስና ፈጻሚ ኢየሱስ ክርስቶስ ነው፤ ዕብ. 12:2። ሊቀ ካህናችን እርሱ ብቻ ነው፤ ዕብ. 4:14። እማላጃችን እርሱ ብቻ ነው፤ 1ኛ ጢሞ. 2:5። የቤተ ክርስቲያን ራስ እርሱ ብቻ ነው። ቤተ ክርስቲያን የክርስቶስ እካል ናት፤ ኤፌ. 1:22-23።
- 2/ ከሙታን የተነሣው ክርስቶስ «ከኢየሩሳሌም የጀመረው ወንጌል በአሕዛብ ሁሉ ዘንድ ይሰበካል፤» ሉቃስ 24:46-47። ኢየሱስ ለደቀ መዛሙርቱ የነበረው የመጨረሻው ተልዕኮ ከኢየሩሳሌም ጀምረው ለዓለም ሁሉ ወንጌልን እንዲሰብኩ ነበር።

- 3/ «መዳን በሌላ በማንም የለም፤ እንድንበት ዘንድ የሚገባን ለሰዎች የተሰጠ ስም ከሰማይ በታች ሌላ የለምና፤» የሐዋ. 4:12።

ይህንን ስሕተት ለማስወገድ

- 1/ መሪው አገልግሎትን ከሥልጣን ማለቀደሙን አረጋግጥ።
- 2/ ሥልጣን ለሽማግሌዎች ቡድን ይሰጥ።
- 3/ ጉባኤው በቤተ ክርስቲያን ቁጥጥር ድርሻ ይኑረው።

እነዚህን ጥያቄዎች ጠይቁ

- 1/ ይህ ቡድን እንዳንድ ሰዎችን እንደ መሢህ ከፍ ከፍ ያደርጋል?
- 2/ እያንዳንዱ አገር የራሱ የሆነ መሢህ ወይም ነቢይ አለው ይላል?
- 3/ ሃይማኖታዊ ልምዱ በመጽሐፍ ቅዱስ ውስጥ ሊጨምር ይሞክራል?
- 4/ ይህ መሪ በሐዋ. 17:3 እንደተጠቀሰው የመሢህነት ብቃት አለው?
- 5/ ይህ መሪ የነቢይነት ሙሉ ብቃት አለው? ዘዳ. 18:21-22ን ከ13:1-3 ጋር አነጻጽሩ።

3. ግልጽ ያልሆነ ትምህርተ ሃይማኖት

ብዙ የሐሰት ሃይማኖቶች ከቤተ ክርስቲያን ትምህርት ሃይማኖት ጋር በቅርብ የሚመሳሰል በጽሑፍ የሰፈረ የትምህርተ ሃይማኖት መግለጫ አላቸው። እያንዳንዱ ተከታታይ የሃይማኖት እንቅስቃሴ መሪ ለራሱ እንደሚያመቸው የታከትረውን አንዳንድ ክፍል ለወጥ ያደርገዋል። ዶክትሪናቸው ለጊዜው ትክክል ይመስላል፤ ነገር ግን በጥንቃቄ ለሚመለከተውና ትምህርታቸውንም ለሚያጸምጥ የተዘበራረቀባቸውና እውነትን ሳይሆን ስሕተትን የሚያስተምሩ መሆናቸው ግልጽ ይሆናል።

የእምነት ጥራት ወይም ግልጽነት የእውነተኛ ሃይማኖት አንደኛው ባሕርይ ነው፤ ዮሐ. 8:12።

እነዚህ ሐሰተኛ አስተማሪዎች እንዲህ ይላሉ:-

- 1/ የምታምነውን ያለ አንዳች ጥርጥር እንድታወቅ እንፈልጋለን። የጽሑፍ መመሪያዎቻችንና ትምህርተ ሃይማኖታችን የተጻፉት ለአሁኑ ትውልድ ነው። ጽሑፎቻችንን በጥንቃቄ እንብብ።
- 2/ ካለፈው ትውልድ ጋር ግንኙነት የሌላቸው ስሕተቶች ስላሉ አንዳንድ ትምህርተ ሃይማኖቶች ትኩረት ሊሰጣቸው ይገባል።
- 3/ እግዚአብሔር አዳዲስ ነገሮችን እየገለጸልን በመሆኑ ጽሑፎቻችንን ያለማድረግ መከታተል አስፈላጊ ነው። ስምህንና አድራሻህን ብቻ ላክልን።

መጽሐፍ ቅዱስ ግን እንዲህ ይላል:-

- 1/ በመንፈስ ቅዱስ መሪነት የተሰጠው እርሱ ብቻ በመሆኑ የእግዚአብሔርን ቃል የሚበልጥ ቃል የለም፤ 2ጢሞ. 3:16-17።
 - 2/ የኢየሱስ ክርስቶስ ትምህርተ ሃይማኖት እንጂ ሌላ የለም፤ 1ቆሮ. 15:1-4፤ ገላ. 1:11-12።
 - 3/ የምንሰማቸውን ትምህርቶች መፈተን አለብን፤ 1ዮሐ. 4:1።
- ይህንን ስሕተት ለማስወገድ

1/ በግልጽ ከመጽሐፍ ቅዱስ የሚያስተምር መሆኑን ለማረጋገጥ ከእነርሱ የምትሰሙትን መልእክት በጥንቃቄ መርምሩ።

2/ ምን እንደሚያስተምሩ ላታረጋግጡ የአንድ ቡድን አባል ለመሆን አትችሉ። ስለዚህ ቡድን እነዚህን ጥያቄዎች ጠይቁ፡-

1/ የዚህ ቡድን ዶክትሪን ከመሠረታዊው የቤተ ክርስቲያን ዶክትሪን ልዩ ነው? ለየት ያለ ትምህርታቸው ከመጽሐፍ ቅዱስ ትምህርት ጋር ይስማማል?

2/ ዶክትሪኑ ግልጽ ነው ወይስ በእእምሮአችሁ ጥርጥር ይፈጥራል?

4. ያልተስተካከለ የመጽሐፍ ቅዱስ ትርጉም

እነዚህ ሰዎች የመጽሐፍ ቅዱስን ትምህርት በተስተካከለ ሁኔታ አጥንተው ለማስተማር ባለመፈለግ የሚመቹአቸውን ጥቅሶች ለቃቅመው ያብራራሉ። ከብሉይ ኪዳንና እዲስ ኪዳን ጋር ሳያንናዝቡ እንዲያን ጥቅስ ብቻ በመውሰድ ትርጉም መስጠት ሁልጊዜ ወደ ስሕተት የሚመራ ነው።

ብዙዎች በእዲስ ፍቅር ተነድፈው ገና በቂ ትምህርት ያላገኙ እዲስ ክርስቲያኖች ግን በዚህ ወጥመድ ሊጠመዱ ይችላሉ። የመጽሐፍ ቅዱስን ሙሉ ትምህርት ሳይገነዘቡ የጥቂት ጥቅሶችን ትርጉም ብቻ ይዘው ወደ ስሕተት ይገባሉ።

ሐሰተኛ አስተማሪዎች እንዲህ ይላሉ፡-

1/ «መጽሐፍ ቅዱስ መልካም መጽሐፍ መሆኑን እንቀበላለን፤ ነገር ግን እግዚአብሔር ለኛ እዲስ መገለጽንም ሰጥቶናል። ስለዚህ መጽሐፍ ቅዱስን ሙሉ በሙሉ መጠቀም አስፈላጊ አይደለም።»

2/ «ለአሁኑ ዘመን ከሌሎች ይልቅ እንዳንዶቹ የመጽሐፍ ቅዱስ ክፍሎች በጣም እስፈላጊ ናቸው።»

መጽሐፍ ቅዱስ ግን እንዲህ ይላል፡-

1/ እውነተኛ የእግዚአብሔር አገልጋይ ከሙሉ መጽሐፍ ቅዱስ እቀነባብሮ ያስተምራል።

«መጻሕፍት ሁሉ በእግዚአብሔር መንፈስ የተሰጡ ናቸው፤» 2ጢሞ. 3:16። ጳውሎስ «የእግዚአብሔርን ምክር ሁሉ ነግራችኋለሁና ምንም አላስቀረሁባችሁም» አለ፤ የሐዋ. 20:27።

2/ ክርስቶስ «እናንተ በመጻሕፍት የዘላለም ሕይወት እንዳላቸው ይመስላችኋልና እነርሱን ትመረምራላችሁ፤ እነርሱም ስለ እኔ የሚመሰክሩ ናቸው» አለ፤ የሐ. 5:39፤ የሐዋ. 17:11፤ 20:27።

ይህንን ስሕተት ለማስወገድ እነዚህን ነጥቦች አስተውሉ፡-

1/ አንድ ወይም ሁሉ ጥቅሶችን እንደ መላው የመጽሐፍ ቅዱስ እውነት አድርጋችሁ በችኮላ አትቀበሉ።

2/ ጥቅሶቹ ለምን እንደተጻፉ ለመረዳት ከጥቅሶቹ ጎሳና ፊት የተጻፉትን አንብቡ።

3/ መላው የእግዚአብሔር ቃል ስለዚያ ትምህርት በተለይ ምን እንደሚያስተምር አጥኑ።

ስለዚህ ቡድን እነዚህን ጥያቄዎች ጠይቁ፡-

1/ ይህ ቡድን መላውን መጽሐፍ ቅዱስ ይጠቀማል? ወይስ ከአንዳንድ የመጽሐፍ ቅዱስ ክፍሎች አንዳንድ ጥቅሶችን ብቻ?

2/ አንዳንድ የመጽሐፍ ቅዱስ ክፍሎች ከሌሎቹ ይልቅ እጅግ ጠቃሚዎች ናቸው ብሎ ይናገራል?

ይዞታቸውን ለማረጋገጥ እነዚህን ጥያቄዎች ጠይቁ፡-

1/ ቡድኑ ግትር ሕግጋትና መመሪያዎች ያሉት አባላቱን በጥብቅ የሚቆጣጠር ልዩ ድርጅት ነው?

2/ መሪዎች ከአባሎች ፍጹም ታዛዥነትን ይጠይቃሉ?

3/ ውሳኔዎችን በማስተላለፍ በኩል አባላቱ ሁሉ እንዲሳተፉ ይፈቀድላቸዋል? ወይስ የሚወስኑት ጥቂት መሪዎች ብቻ ናቸው?

4/ የገንዘብ ነክ አጠቃቀማቸው ዝርዝር መግለጫ ይሰጣሉ?

5. እውነተኛ ቡድን «እኛ ብቻ ነን» የሚሉ ሰዎች ይገኛሉ

እንደዚህ ዓይነት የሐሰት ትምህርት ተከታዮች ከተወላሰቡ ስብዓዊ ሕግጋት ጋር ለሚያስተላስራቸው ድርጅታቸው ራሳቸውን በፍጹም አላልፈው እንዲሰጡ ይገደዳሉ።

እነዚህ መሪዎች ጠንካሮችና ሰውንም የመለወጥ ችሎታ ያላቸው ናቸው። ተከታዮቻቸውን ስለ እንቅስቃሴውና መሪዎቹ ብቻ ወደሚያስቡበት አካባቢ ለማቅረብ ጥረት ያደርጋሉ። እንዳንድ የዘመኑ መሪዎች የድርጅታቸው አባል መሆን የሚፈልጉ ጐልማሶች ተቀባይነት ከማግኘታቸው በፊት ቆራጥነታቸውን የሚገልጥ ጥፋትን እንዲሠራ ይገፋፏቸዋል፤ 2ጢሞ. 3:1-5ን አንብቡ።

ሐሰተኛ አስተማሪዎች እንዲህ ይላሉ፡-

1/ «የመጨረሻውን ዘመን እየተቃረብን በመሆናችን ብዙ የሐሰት አስተማሪዎች በዓለም ውስጥ አሉ። ባለመደነጋገር ተከተለኝ ወይም ተከተለን እውነት ከአኛ ዘንድ አለ፤ በእውነትም እንድትኖር እንረዳለን።»

2/ «ለደገንነታችሁና ለመንፈሳዊ ዕድገታችሁ ምክራችንንና ምሪታችንን መቀበላችሁ አስፈላጊ ነው። ከእኛ ቡድን ውጭ ሌላ ተስፋ የለም። እኛ መሪዎች ከምንለው ፍጹም ታዛዥነት በቀር ድገንነት የለም።»

3/ «ለድርጅቱ እጅግ አስፈላጊ ስለሆነው ነገር እግዚአብሔር ለእኛ ለመሪዎች የተለየ መገለጽን ሰጥቶናል። አንዳንድ ጊዜ ብዙ ገንዘብ አስፈላጊ ነው። በቸርነትና በብቃት መስጠት አለባችሁ። ለድርጅቱ ደገንነት በጥበብ እንደምንጠቀምበትም እመኑ።»

4/ «እግዚአብሔር እስነሥቶን ለዚህ ዘመን የሚሆን የተለየ እውነትን ሰጥቶናልና ተከታዮቻችን ሁሉ ክሌሎች ሃይማኖታዊ ቡድኖች ጋር ሊያብሩ አይገባቸውም። ይህን የሚያደርጉ ክድርጅቱ ጋር ያላቸው ግንኙነት ይቋረጣል።»

መጽሐፍ ቅዱስ እንደዚህ ይላል፡-

1/ «በብርሃን ብንመላለስ ለእያንዳንዳችን ጎብረት አለን፤» 1ዮሐ. 1:7።

2/ «እኛ ደግሞ ብዙዎች ሆንን ላለ በክርስቶስ እንድ አካል ነን፤ አንዱ የሌላው አካል ነው፤» 1ቆሮ. 12:12።

3/ «ነገር ግን ወንድሞች ሆይ ሁላችሁ እንድ ንግግር እንድትናገሩ በአንድ ልብና በአንድ አላብም የተባበራችሁ እንድትሆኑ እንጂ መለያየት በመካከላችሁ እንዳይሆን በጌታችን በኢየሱስ ክርስቶስ ስም እለምናችኋለሁ፤» 1ቆሮ. 1:10።

ይህንን ስሕተት ለማስወገድ እነዚህን ነጥቦች አስተውሉ፡-

1/ ደገንነት ሕግጋትን በመጠበቅ ላይሆን በክርስቶስ ብቻ መሆኑን ተገንዘቡ፤ ኤፌ. 2:8-9።

2/ ታዛዥነትን ለእግዚአብሔር ቃል ላይሆን ለራሳቸው ከሚሹ መሪዎች ተጠንቀቁ፤ 3ዮሐ. 9።

3/ ገንዘባቸውን እንዴት በጥቅም ላይ እንደዋለ ጠይቁ።

6. ብዝበዛ

ብዙ የሐሰት መምህራን ተከታዮቻቸውን ላያደርጉ ገንዘብ እንዲከፍሏቸው ግድ ይሏቸዋል። ለድርጅታቸው ተብሎ በተሰጠው ገንዘብ በኩል ብዙ ሥጦታዎችን፣ ሥልጣንና ኃይልንም ጭምር ለተከታዮቻቸው ሊያስገኝላቸው እንደሚችል ይናገራሉ።

ለእንደዚህ ላሉት ድርጅቶች አሥራት ትንሽና የመጀመሪያ ደረጃ ብቻ ነው። ከአሥራት ሌላ በአባላቱ ላይ ከባድ ጫና ይደረጋል። እባላቱ በርከት ያለ ገንዘብ ከከፈሉ ወይም ለቡድኑ ሥራ ብለው ጨምረው ከሰጡ ከማናቸውም ሕመሞች እንደሚድኑ፣ ከሲኦል ማምለጥ እንደሚችሉና ሌላ ሌላም ቃል ይገቡላቸዋል። ከዚህ የተነሣ ብዙ ተከታዮች ያላቸውን ገንዘብና ንብረታቸውንም እንዲሰጡ እድርጎአቸዋል። በሰበቡም ልጆቻቸው በረሃብ እንዲማቅቁ ሆነዋል። 1ጢሞ. 5:8ን ተመልከቱ።

የሐሰት መምህራን እንዲህ ይላሉ፡-

1/ «ለድርጅታችን ለሚሰጡ ሁሉ በረከትና ጠቃሚ ውጤት ይሆንላቸዋል። ስለዚህ ብዙ ገንዘብ ብንጠይቃቸውም እንኳ ይሉኝታ እይሰማንም።»

2/ «ለድርጅታችን የሚሰጡ ሥጦታዎች ሁሉ እንድንጠቀምባቸውና እንድንደሰትባቸው ለእኛ የተሰጡ የእግዚአብሔር በረከቶች ናቸው። ንብረትና በረከት የማይነጣጠሉ ነገሮች ናቸው።»

የዚህ ድርጅት መሪዎች ደመወዝ ፍጹም የሚታወቅ እይደለም፤ ሆኖም በተንደላቀቀ የኑሮ ደረጃ ዓላማቸውን ሲቀጩ ይታያሉ።

መሪዎቹ ለድርጅቱ ሲባል ለሚሰጠው ገንዘብ ደረሰኝም ሆነ የወጭ ገቢ ሪፖርትን እይሰጡም። ገቢያቸውን እንዳይታወቅባቸው ብዙውን ጊዜ እያሌ የባንክ ሒሳብ ይከፍታሉ። በዚሁም ምክንያት ስውር የሆነ ተቀማጭ ገንዘብ እንዲኖራቸው ያደርጋሉ።

መጽሐፍ ቅዱስ እንዲህ ይላል፡-

ማንኛውም ሰባዚ ገንዘብ ለራሱ ማከበት የለበትም፤ የሚከፈለውም በጥባቄው መሆን ይኖርበታል።

1/ የእግዚአብሔር ቃል እንዲህ ያሉት የሐሰት መምህራን እንደሚመጡ ይናገራል፤ 2ኢጥ. 2:1-3።

2/ በ1ጢሞ. 6:3-10 እግዚአብሔርን መምሰል እጅግ ማረፊያ ነው ስለሚሉት ሰዎች ይናገራል። ቁ. 9 «ዳሩ ግን ባለጠንቅ ሊሆኑ የሚፈልጉ በጥፋትና በመፍረስ ሰዎችን በሚያስጥምና በሚያስገናኙ ለሚጎዳም በብዙ ምኞትና በፈተና በወጥመድም ይወድቃሉ፤» ይላል።

ገንዘብን በጭራሽ እታስቀድም። ገንዘቡ የጥባቄው ነው፤ ለሚያስፈልግም ሥራ እንዲውል ሊያደርገው የሚችል ጥባቄው ነው።

እንዲህ ዓይነትን ስሕተት ለማስወገድ፡-

1/ ገንዘቡን የሚያስተዳድር አንድ ኮሚቴ ወይም ሽማግሌዎችን ምረጥ።

2/ የገቢንና የወጭን ትክክለኛነትን የሚያሳይ ዝርዝር ያዝ። ደረሰኝ ስጥ ደረሰኝም ጠይቅና ተቀበል።

3/ የገንዘብ ወጭና ገቢ ሪፖርት ለጥባቄው እቅርብ። ይህንንም በየ3 ወር ብታቀርበው ይመረጣል።

እነዚህን ጥያቄዎች ጠይቁ፡-

1/ መሪዎቹ ክፍያቸውንና መዋጮአቸውን ለሚከፍሉ ሁሉ ተስፋና ኃይል እንደሚኖራቸው ቃል ይገባሉን?

2/ መሥዋዕትነትን፣ የገንዘብና የንብረት ሥጦታዎች አንዲደረጉ ዘወትር ይወተውታሉን?

3/ ከፍያዎችና መዋጮችን ከተከፈሉ ከማንኛውም እደጋና በሽታ መውጫ እንዳለ የተስፋ ቃል ይሰጣሉን?

4/ ገንዘቡ ለምንና የት አንደዋለ ግልፅ የሆነ ዝርዝር ማብራሪያ ያቀርባሉን?

መደምደሚያ

ክርስትና ልዩ ስለሆነ ከሌሎች ሃይማኖቶች ጋር እይወዳደርም። ብዙ ሃይማኖቶች በሰው ወይም በኅብረተሰቡ የተፈጠሩ ናቸው። ክርስትና በእግዚአብሔር የተሰጠ ነው። ይህም ሰዎች ስለ እግዚአብሔር የሚያስቡት ነገር ላይሆን እርሱ ስለ ራሱ የገለጠው ነው። ይህ አውነት ወይም ሐሰት የሆነውን ነገር ለመለያ ያገኘው መለኪያ መጽሐፍ ቅዱስ ብቻ ነው። ውይይቶችና ምሳሌዎች የሚቀርቡትን ጥያቄዎች ግልጽ ሊያደርጉ ይችሉ ይሆናል። ሆኖም የመጨረሻውን መልስ ሊሰጠን የሚችል መጽሐፍ ቅዱስ ብቻ ነው። ከተለያዩት መጽሐፍት የተውጣጡትን ጥቅሶች ላይሆን መጽሐፍ ቅዱስን በመላው ማጥናት ያስፈልገናል።

አንድ መጽሐፍ ቅዱስ የሚመስለውን እዲስ ትምህርትን ማስተማር ደግ እይደለም። ኖራ በውሃ ተበጥብጦ ወተት ሊመስል ይችላል፤ ሆኖም እንዲሁ ጎጂ ሲሆን ሌላው ግን ጠቃሚ ነው። አንዳንድ ትምህርቶች የክርስትናን ትምህርት እናብራራለን ወይም እንተረጉመዋለን ይላሉ። እነዚህን ትምህርቶች በመጽሐፍ ቅዱስ መሠረት መፈተን አለባችሁ።

አዲሱ ትምህርት ሲያጋጥመን የምንጠቀምባቸው ሦስት ቀላል መመዘኛዎች አሉ፡-

1/ የመምህራኑ ፀባይ ከአዲስ ኪዳን ጋር ይስማማል?

2/ እነዚህ ሰዎች ከሌሎች ክርስቲያኖች ጋር እየተበበሩ ኅብረትን ይፈጥራሉ ወይስ መለያየትን?

3/ ትምህርታቸው ከመጽሐፍ ቅዱስ ትምህርት ጋር ይዛመዳል?

የእኛ ዓላማ ሌሎች ምን እንደሚሠሩና እንደሚናገሩ መፍረድ እይደለም። ስሕተት ከሆነ ነገር ሁሉ ራሳችንንና ሌሎችንም መጠበቅ ያሻናል። በዚህ መጽሐፍ ውስጥ የሚገኘውን ትምህርት ማስተማር የሚጠቅመን ነው። እኛ ማስተማር ከመጀመራችን በፊት ሐሰተኛ አስተማሪዎች በከሰቱ ይህንን ትምህርት ማስተማር በጣም አስቸጋሪ ሆኖ እናገኘዋለን።

መጋቢት 8 ቀን 1978 ዓ.ም.

በድጋሚ ታርሞ የወጣ።